

بغداد کا نوحہ

مجھے سلمان کی مٹی سے نسبت ہے
 حسن بصری کے جگرے کے کبوتر میرے بچے ہیں
 غزالی کے قلم کی روشنائی میرا غازہ ہے
 امام عظیم حنبل کی مندیں نے سرآنکھوں رکھی ہے
 شہر جیال کی باتیں یاد ہیں مجھ کو
 مری آنکھوں نے ان کو دیکھ رکھا ہے
 جنید و شبی و ذوالثون کے خرقے کی خوبصورتی
 مری سانسیں مہکتی ہیں
 صلیبِ عشق ہوں
 منصور کے قدموں کی برکت سے
 ابد تک شہر آفاق ہوں اور خود پہنزاں ہوں
 عروجِ قریہ ہائے امن ہوں
 ناپاک غارت گر
 مری حرمت پر حملے کر رہے ہیں
 اور مری چادر کوتا تاری درندے
 تیروں اور نیزوں سے چھلنی کر رہے ہیں
 میں مستغصم ہوں
 سعدی نے مرانوحوہ لکھا
 عرب میں یا غرب میں
 اب کوئی سعدی ہے؟
 مجھے بغداد کہتے ہیں!

میں تہذیبوں کا بچپن ہوں
 اساطیری روایت کی جوانی ہوں
 تمدن کی یہ حواسی میری ہی پسلی سے نکلی ہے
 (مجھی میں دن کر دینا)
 میں بابل کا کنوں ہوں
 میں دشتِ کربلا کی ریت ہوں
 تاریخ کی تشنہ لبی ہوں
 جاودا نی ہوں
 فرات و دجلہ مجھ میں آکر گرتے ہیں
 کہ میں خطَّ العرب ہوں
 اور پیاسا ہوں
 بنو عباس کا جھنڈا مرے ماتھے پر کندہ ہے
 مرے ہاتھوں میں اب تک
 ان کی بیعت کی تمازت ہے
 میں ان کی راجدھانی ہوں
 میں بذل و بُجود کا تقوس ہوں
 اور آلِ برکت کی نشانی ہوں
 طلسمِ الف لیلہ کا اکیلا قائمی نسخہ ہوں
 میں خود ہی اپنا ثانی ہوں
 نظام الملک طوسی کا نظامیہ ہوں
 دین و داد و داش کی کہانی ہوں
 طریقت کے سلاسلِ مجھ سے پھولے ہیں